

खबर संक्षेप

सीएम साय 15 व 16 अप्रैल को रहेंगे बस्तर प्रवास पर
जगदलपुर। मुख्यमंत्री विष्णुदेव साय 15 और 16 अप्रैल को बस्तर प्रवास पर रहेंगे। उनके प्रवास को लेकर कलेक्टर ने अधिकारियों को तैयारी और व्यवस्था की जिम्मेदारी सौंपी है। जिसमें जिला पंचायत के सीईओ प्रतीक जैन को नोडल अधिकारी और अपर कलेक्टर

सीपी बघेल सहायक नोडल अधिकारी होंगे। सम्पूर्ण सुरक्षा की जिम्मेदारी एसपी शलभ कुमार सिन्हा के जिम्मे रहेंगे। अन्य व्यवस्थाओं के लिए विभिन्न विभागों के अधिकारियों को जिम्मेदारी सौंपी गई है।
बंगीय समाज स्थापना दिवस मनाएगा 15 को
जगदलपुर। बंगीय समाज के अध्यक्ष मनोरंजन राय ने बताया कि 15 अप्रैल को 42वां स्थापना दिवस और बांग्ला शुभ नववर्ष प्रीति मिलन समारोह का आयोजन किया जाएगा। शाम 7 बजे से सांस्कृतिक कार्यक्रम होगा।

परशुराम जन्मोत्सव मनाने सर्व ब्राह्मण समाज की बैठक आज जगदलपुर। भगवान परशुराम जन्मोत्सव पर महारैली और सांस्कृतिक एवं धार्मिक कार्यक्रम की रूपरेखा तैयार करने सर्व ब्राह्मण समाज की बैठक 14 अप्रैल को जगन्नाथ मंदिर में शाम 5 बजे होगी। बैठक में ब्राह्मण समाज के युवा और महिलाओं को भी उपस्थित रहने के लिए कहा गया है।

पणा संक्रांति मनाएगा उत्कल समाज आज
जगदलपुर। उत्कल समाज कल 14 अप्रैल को पणा संक्रांति मनाएगा। इस अवसर पर सुबह 11.30 बजे से पंचपथ स्थित भैरम मंदिर में पणा का वितरण किया जाएगा। यह पर्व हर साल उत्कल समाज मनाता है। विशेष रूप से ओडिशा में पणा संक्रांति का काफी महत्व है। इसे एक उत्सव के रूप में वहां उड़िया समाज के लोग मनाते हैं।

महापौर ने एक मुश्त जमा किया संपत्तिकर
जगदलपुर। महापौर संजय पांडे ने वित्तीय वर्ष 2025-26 के लिए एक मुश्त संपत्तिकर का भुगतान रविवार को किया। नगर पालिका निगम के वित्तीय वर्ष 2025-26 में संपत्ति कर देने वाले बने। संपत्ति कर जमा करने के साथ-साथ महापौर ने निर्धारित समयवधि में करो का भुगतान कर छूट का लाभ भी प्राप्त किसया। रविवार को महापौर निवास में निगम अध्यक्ष खेम सिंह देवांगन

शेष पेज 12 पर

25 मिनट में 600 मीटर, कांगेर नाला में बैबू राफिटिंग का मजा

हरिभूमि न्यूज़ ►► जगदलपुर

बस्तर जिले के कांगेर घाटी राष्ट्रीय उद्यान से लगे गांव मांझीपाल में बैबू राफिटिंग के लिए धमतरी से रविवार को आधा दर्जन पर्यटक पीडब्ल्यूडी के अधीक्षक रोहित नेताम एवं पशुपालन के डिप्टी संचालक डीके नेताम के नेतृत्व में पहुंचे। पर्यटकों ने बताया कि बांस राफिटिंग जो सांस्कृतिक रूप से जड़ित और पर्यावरण, अनुकूल गतिविधि है। पर्यटकों और प्रकृति प्रेमियों का ध्यान आकर्षित कर रही है। मांझीपाल के कांगेर नाला में बांस राफिटिंग एक अद्भुत और रोमांचक अनुभव प्रदान करती है, जो पर्यटकों को प्रकृति से जोड़ती है। बैबू राफिटिंग का उद्देश्य पर्यटकों को

सैलानियों ने कहा, पर्यटकों को प्रकृति से जोड़ रही बांस राफिटिंग



पर्यावरण को बचाने, प्लास्टिक प्रतिबंधित
वन विभाग जगदलपुर वृत्त मुख्य वन संरक्षक आरसी दुग्गा एवं कांगेरघाटी राष्ट्रीय उद्यान के निदेशक चूड़ामणी सिंह ने कहा कि पर्यटक मांझीपाल में बांस राफिटिंग के लिए पहुंच रहे हैं। इको-डेवलपमेंट समिति के सदस्यों को कहा कि किसी पर्यटक को बिना लाइव जैकेट के बैबू राफिटिंग नहीं कराएं। पर्यावरण को बचाने प्लास्टिक का उपयोग नहीं करने दें।

रोमांचक अनुभव प्रदान करना और सतत पर्यटन को बढ़ावा देना है। यह परियोजना क्षेत्र की अद्वितीय प्राकृतिक सुंदरता को उजागर करने के साथ-साथ स्थानीय समुदाय के लिए आजीविका के अवसर उत्पन्न करने के लिए डिज़ाइन की गई है। इको-डेवलपमेंट समिति के सदस्य बालसिंह, रैयतु एवं मंगलराम ने बताया कि कांगेरघाटी राष्ट्रीय उद्यान की ओर से मांझीपाल के कांगेर नाला में बैबू राफिटिंग से रोजगार मिला, इससे उनका और परिवार की आर्थिक रूप से मजबूत हो सकेगी। उन्होंने बताया कि पर्यटकों को कांगेर नाला में 25 मिनट में 300-300 मीटर जाना आना राफिटिंग कर रहे हैं। हर सप्ताह के शनिवार एवं रविवार को पर्यटकों की भीड़ रहती है।

तैयारी: अप एवं डाउनस्ट्रीम में जमा सिल्ट,लूज बोल्टर, रेत की बोरी, मिट्टी हटाने होगा काम

इंद्रावती नदी से छत्तीसगढ़ को 16 प्रतिशत से बढ़कर मिलने लगा 49 प्रतिशत पानी

हरिभूमि न्यूज़ : जगदलपुर

इंद्रवती नदी से छत्तीसगढ़ के हिस्से को मिल रहा पानी सोलह प्रतिशत से बढ़कर 49 प्रतिशत होगा है। यही नहीं आने वाले समय में जल संकट का सामना न करना पड़े, इसके लिए भी कवायद चल रही है। नदी में साढ़े तीन करोड़ की लागत से इंद्रावती-जोरानाला के अपस्ट्रीम एवं डाउनस्ट्रीम में जमा सिल्ट,लूज बोल्टर,पत्थर,रेत की बोरी,मिट्टी इत्यादि को सथाई रूप से नदी से बाहर करने के लिए ओडिशा राज्य द्वारा तैयारी की जा रही है। जिससे पानी का बहाव नैसर्गिक तरीके से होता रहेगा। छत्तीसगढ़ राज्य को अपने हिस्से का 50 प्रतिशत पानी मिलना शुरू होगा। इस पर आने वाला खर्च भी ओडिशा सरकार देगी। स्वीकृति मिलने के बाद एजेंसी तय कर

जून 2025 तक कार्य पूरा करने का लक्ष्य रखा गया है। मुख्यमंत्री विष्णुदेव साय और सिंचाई मंत्री केदार कश्यप की पहल से यह साकार हो रहा है। जल संसाधन विभाग से प्राप्त जानकारी के अनुसार गर्मी शुरू होते ही इंद्रावती में जल संकट गहराने लगा था, सिंचाई मंत्री ने राजस्थान के उदयपुर में केंद्रीय मंत्री सी आर पाटिल की अध्यक्षता में राष्ट्रीय जल परिषद की बैठक में इस मुद्दे को प्रमुखता से उठाया। बैठक में ओडिशा के सीएम और जल संसाधन विभाग के अधिकारी भी मौजूद थे। समस्या को देखते हुए तय हुआ कि इसका समाधान निकाला जाए। इसी बीच मुख्यमंत्री साय ने ओडिशा प्रवास के दौरान वहां के सीएम मोहन चरण मांझी के साथ मुलाकात में इस मुद्दे पर ध्यान दिलाया और इसके बाद तत्काल कवायद शुरू हो गई। दोनों राज्यों के सिंचाई विभाग एवं प्रशासनिक अमले के द्वारा संयुक्त अवलोकन किया। इसके बाद अस्थाई तौर पर छत्तीसगढ़ की ओर जल प्रवाह में रुकावट बन रहे

■ **राष्ट्रीय जल परिषद की बैठक में केदार कश्यप ने इंद्रावती का उठाया था मुद्दा**

■ **गांवों को बस, मोबाइल सेवा और बिजली कनेक्टिविटी से जोड़ा जाएगा**

हरिभूमि न्यूज़ ►► जगदलपुर

उपमुख्यमंत्री एवं गृहमंत्री विजय शर्मा ने शनिवार को कलेक्ट्रेट नक्सलियों में नक्सल प्रभावित संवेदनशील क्षेत्रों के सरपंचों, जनपद सदस्यों और जिला पंचायत प्रतिनिधियों के साथ माओवाद मुक्त बस्तर के निर्माण को लेकर व्यापक चर्चा की। बैठक में उन्होंने कहा कि बस्तर में विकास की अपार संभावनाएँ हैं और यहाँ के बच्चे अत्यंत प्रतिभाशाली हैं। माओवाद के कारण विकास की प्रक्रिया बाधित होती है, जिसे समाप्त करने के लिए सभी को मिलकर कार्य करना होगा। उपमुख्यमंत्री ने पंचायत प्रतिनिधियों से आह्वान करते हुए कहा कि जो माओवाद की राह छोड़कर समाज

को मुख्यधारा में आना चाहें, उनका पुनर्वास राज्य शासन द्वारा सुनिश्चित किया जाएगा। आत्मसमर्पित नक्सलियों को तत्काल 50 हजार रुपये की सहायता राशि दी जाएगी तथा उन्हें 4-5 महीने के आवासीय कौशल प्रशिक्षण में शामिल किया जाएगा, जिसमें रहने-खाने की सुविधा के साथ-साथ 10 हजार रुपये की आर्थिक सहायता भी दी जाएगी। गृहमंत्र श्री शर्मा ने बताया कि माओवाद मुक्त पंचायत घोषित होते ही संबंधित ग्राम पंचायत को एक करोड़ रुपये की विकास निधि प्रक्रिया बाधित होती है, जिसे समाप्त करने के लिए सभी को मिलकर कार्य करना होगा। उपमुख्यमंत्री ने पंचायत प्रतिनिधियों से आह्वान करते हुए कहा कि जो माओवाद की राह छोड़कर समाज

सुरक्षाबल के वीर जवानों ने अदम्य साहस का दिया परिचय : गृहमंत्री

निष्ठावान कार्यकर्ताओं की दंतेवाड़ा में कमी नहीं : संजय

हरिभूमि न्यूज़ ►► जगदलपुर

बीजापुर जिले के इंद्रावती क्षेत्र के जंगलों में सुरक्षाबलों और नक्सलियों के बीच हुई मुठभेड़ में 3 नक्सलियों को मार गिराने में वीर जवानों ने अदम्य साहस का परिचय दिया है। उपमुख्यमंत्री एवं गृहमंत्री विजय शर्मा ने जारी बयान में कहा कि इस सफल अभियान के लिए धन्यवाद देता हूं। उन्होंने कहा मुख्यमंत्री विष्णुदेव साय द्वारा नक्सलवाद के समूल उन्मूलन हेतु जो ठोस रणनीति बनाई गई है, उसके अनुरूप छत्तीसगढ़ सरकार पूर्ण प्रतिबद्धता और समन्वय के साथ कार्य कर रही है। हमें पूरा विश्वास है कि मार्च 2026 तक बस्तर सहित समूचा देश नक्सलवाद की काली छाया से मुक्त हो

जाएगा। उन्होंने यह भी स्पष्ट किया कि राज्य सरकार सैन्य अभियान के साथ-साथ बस्तर के सर्वांगीण विकास और नक्सलवाद से प्रभावित व्यक्तियों के पुनर्वास की दिशा में भी गंभीर प्रयास कर रही है। उपमुख्यमंत्री ने नक्सलवाद के मार्ग पर भटके सभी लोगों से अपील करते हुए कहा कि वे हिंसा का मार्ग छोड़ें और मुख्यधारा में लौटें। राज्य सरकार की पुनर्वास नीति के तहत उन्हें समाज में सम्मानजनक जीवन जीने का अवसर प्रदान किया जाएगा। उन्होंने कहा कि हाल के महीनों में नक्सल विरोधी अभियानों में बड़ी सफलता मिली है। इस वर्ष अब तक कुल लगभग 150 नक्सलियों को मुठभेड़ में ढेर किया जा चुका है, जो इस दिशा में हमारी गंभीरता और सफलता को दर्शाता है।

विधानसभा स्तरीय सक्रिय सदस्यता सम्मेलन का कार्यक्रम भाजपा जिला कार्यालय चित्तलका में संपन्न हुआ। कार्यक्रम की शुरुवात भारत माता, श्रद्धेय दीनदयाल उपाध्याय, श्यामा प्रसाद मुखर्जी, अटल बिहारी वाजपेयी के छायाचित्र पर पुष्पांजलि अर्पित कर एवं दीप प्रज्वलित कर किया गया। कार्यक्रम के मुख्य अतिथि व महापौर जगदलपुर संजय पांडे का मार्गदर्शन, जनप्रतिनिधियों व कार्यकर्ताओं ने पुष्पगुच्छ भेंट कर आत्मीय स्वागत किया, मुख्य अतिथि व सक्रीय सदस्यता सम्मेलन के संभाग प्रभारी, जगदलपुर नगर निगम के महापौर संजय पांडे, विधायक चैतराम अटामी, जिलाध्यक्ष संतोष गुप्ता, जिला पंचायत अध्यक्ष नंदलाल मुडामि ने कार्यकर्ताओं को संबोधित कर मार्गदर्शन किया। संजय पांडे ने सक्रिय

सदस्यता सम्मलेन में कार्यकर्ताओं को संबोधित करते हुए कहा कि भारतीय जनता पार्टी की सरकार पंच से पालियामेंट तक बनाने का जो लक्ष्य था उसको दंतेवाड़ा में आप सभी कार्यकर्ताओं ने कड़ी परिश्रम कर विषम

संख्या में भाजपा के दंतेवाड़ा के सक्रिय सदस्य आज उपस्थित है यही भाजपा को विश्व की सबसे बड़ी पार्टी बनाता है। राष्ट्रवादी और कार्यकर्ताओं की पार्टी सिर्फ एक है और वो भारतीय जनता पार्टी है। संजय पांडे ने आपातकाल, धारा 370, श्यामा प्रसाद मुखर्जी की हत्या समेत कांग्रेस पार्टी और उसके कुशासन तथा राष्ट्रविरोधी नीतियों पर प्रकाश डालते हुए कार्यकर्ताओं को बताया एवं जन-जन तक कांग्रेस की कुनीतियों के बारे में बताने के लिए कहा। कार्यक्रम का संचालन जिला उपाध्यक्ष सत्यजीत चौहान ने किया एवं आभार व्यक्त जिला कोषाध्यक्ष व नगर पालिका परिषद् बचेली के उपाध्यक्ष सतीश प्रेमचंदानी ने किया। इस दौरान समस्त भाजपा पदाधिकारी, समर्थित जनप्रतिनिधि, वरिष्ठगण, सक्रिय सदस्यगण एवं कार्यकर्ता भारी संख्या में उपस्थित रहे।

तत्काल सर्वे करवा कर नुकसान का किया जाए आंकलन, किसानों का दें मुआवजा

इंद्रावती सूखी, आंधी से मक्का की फसल हो गई बरबाद

हरिभूमि न्यूज़ ►► घाटलोहंगा

बस्तर जिले के किसान इन दिनों संकट से गुजर रहे हैं। एक ओर इंद्रावती नदी के सूखने से सिंचाई व्यवस्था पूरी तरह चरमरा गई है, वहीं दूसरी ओर हाल ही में आई तेज आंधी और हल्की बारिश ने खेतों में खड़ी मक्का की फसल को पूरी तरह नष्ट कर दिया है। यह किसानों के लिए दोहरी मार साबित हो रही है, जिससे क्षेत्र में गंभीर आर्थिक संकट उत्पन्न हो गया है। इंद्रावती नदी से प्रभावित 22 पंचायतों में मक्का की फसल प्रमुखता से की जाती है, जो यहां के किसानों की आय का मुख्य स्रोत है। इंद्रावती नदी, जो इन क्षेत्रों की प्रमुख सिंचाई सुविधा प्रदान करती है, बीते कुछ माह में जलविहीन हो चुकी है। इसका असर यह हुआ कि खेतों में खड़ी फसलें पानी के अभाव में सूखने लगीं। इस संकट के बीच आई तेज आंधी ने किसानों की बची-खुची आशाओं को भी तहस-नहस कर दिया। ग्राम

■ **किसानों ने की मुआवजे की मांग**

पंचायत बड़े चकवा के उप सरपंच पूरन सिंह कश्यप ने बताया कि तेज हवाओं और बारिश से मक्का की खड़ी फसल पूरी तरह जमीन पर गिर गई है। अब वह खेतों में सड़ने लगी है। किसानों ने महीनों की मेहनत और खर्च

से यह फसल तैयार की थी, जो अब एक झटके में समाप्त हो गई है। उन्होंने अनुविभागीय अधिकारी, तहसीलदार और कृषि विभाग से मांग की है कि तत्काल सर्वे करवा कर नुकसान का आंकलन किया जाए और

प्रभावित किसानों को समुचित मुआवजा प्रदान किया जाए। बस्तर जनपदपंचायत सदस्य हेमराज बघेल ने भी इस स्थिति को गंभीर मानते हुए राज्य सरकार से विशेष राहत पैकेज की मांग की है। उन्होंने कृषि मंत्री रामविचार नेताम से आग्रह किया है कि वे स्वयं इस क्षेत्र का दौरा करें, किसानों की समस्याओं को प्रत्यक्ष रूप से देखें और विधानसभा में इस मुद्दे को प्रमुखता से उठाएं। बघेल ने कहा, किसान पहले ही पानी की कमी से त्रस्त थे, अब तेज आंधी और बारिश ने उनकी आशाओं पर पानी फेर दिया है। फसल बीमा योजना, आपदा राहत कोष और विशेष सहायता अनुदान जैसी योजनाओं के तहत किसानों को तत्काल राहत दी जानी चाहिए। किसानों के लिए ही प्रभावी उपाय, नहीं तो आंदोलन प्रशासन एक सप्ताह के भीतर सर्वे और राहत कार्य शुरू नहीं करता है, तो किसान जिला मुख्यालय में धरना-प्रदर्शन के लिए बाध्य होंगे। किसानों की हालत अत्यंत दयनीय है। वे पहले से ही खाद, बीज और कीटनाशकों के लिए लिए गए कर्ज में डूबे हुए हैं। मक्का फसल की बर्बादी ने उनके

■ **अंबेडकर जयंती पर भाजपा करेगी विविध कार्यक्रम**

स्थित तिरंगा चौक और लाल बाग मैदान में स्थापित बाबा साहेब की प्रतिमा स्थल में पहुंच भाजपा कार्यकर्ताओं ने दीप प्रज्वलित

बाबा साहेब डा. भीमराव अम्बेडकर जयंती की पूर्व संध्या पर रविवार को भारतीय जनता पार्टी द्वारा डा.अम्बेडकर की प्रतिमा में दीप प्रज्वलन किया गया। जिसमें भाजपा प्रदेश अध्यक्ष किरण देव शामिल हुये। उन्होंने बाबा साहेब की प्रतिमा के समक्ष दीप प्रज्वलित कर उन्हें नमन किया। शहर के अंबेडकर वार्ड स्थित तिरंगा चौक और लाल बाग मैदान में स्थापित बाबा साहेब की प्रतिमा स्थल में पहुंच भाजपा कार्यकर्ताओं ने दीप प्रज्वलित

किया। 14 अप्रैल को अंबेडकर जयंती पर विविध कार्यक्रम आयोजित करेगी। कार्यक्रम में जिला अध्यक्ष वेदप्रकाश पाण्डेय, निगम अध्यक्ष खेमसिंह देवांगन, श्रीधर ओझा, दंतेश्वर राव, उमाकांत सिंह, नरसिंह राव, नगर मण्डल अध्यक्ष प्रकाश झा, सुरेश गुप्ता, आर्येन्द्र राय, आलोक अक्वथी, संग्राम सिंह आण, निर्मल पाणिग्रही, सफीरा साहू, राणा

खबर संक्षेप

शीतला मंदिर प्रांगण में चलाया सफाई अभियान

कांकेर। भारतीय जनता पार्टी कांकेर ग्रामीण मंडल में रविवार 13 अप्रैल को सेवा पखवाड़ा स्वच्छता कार्यक्रम ग्राम पंचायत आतुरगांव में माता शीतला मंदिर प्रांगण में चलाया गया। इस अभियान में मंडल अध्यक्ष कमलेश उर्सडी, जनपद अध्यक्ष पूर्णिमा कावड़े, ईश्वर कवाड़े, नाययण पोटाई, शिशुपाल पोटाई, अशोक नेताम, गोकुल पटेल, राकेश पादमकार, सावंत नेताम के अलावा महिलाएं, युवा एवं ग्रामीणजनों ने हिस्सा लिया।

कोंचिया के कब्जे से चार लीटर महुआ शराब जब्त

कांकेर। गोण्डाहुर पुलिस को मुखबि़र से जानकारी मिली कि पीन्ही 19 बैकुण्ठपुर आरोपी सुशंकर बाला अपने घर आंगन में अवैध महुआ शराब को रखकर बिक्री कर रहा है। जानकारी कि तस्दीक करने के उपरांत पुलिस 12 अप्रैल की रात 9 बजें आरोपी के घर दबिस दिया। तालाशी के दौरान पीन्ही 19 बैकुण्ठपुर निवासी 45 वर्षीय सुशंकर बाला पिता सुनील बाला के कब्जे से पांच लीटर वाला सफेद रंग के प्लास्टिक ज़रकीन में महुआ शराब मिला। कब्जे से 4 लीटर महुआ शराब किमती 400 रूपए को जप्त कर धारा 34 (1) आबकारी एक्ट के तहत मामला दर्ज किया गया।

भानुप्रतापपुर भाजपा मंडल ने आंबेडकर जयंती मनाई भानुप्रतापपुर। भारतीय जनता पार्टी द्वारा आयोजित सेवा पखवाड़ा कार्यक्रम के तहत भानुप्रतापपुर भाजपा मंडल के बृथ स्तर तब सविधान निर्माता भारत रत्न डॉ. भीमराव अंबेडकर की जयंती के एक दिन पूर्व 13 अप्रैल को डा. अंबेडकर की प्रतिमा के आसपास साफ सफाई करते हुए स्वच्छता अभियान चलाया। इस अवसर पर मंडल अध्यक्ष डिगेश खापड़ें, पूर्व मण्डल अध्यक्ष नरोत्तम चौहान, अभय पांडे, रत्नेश सिंह, अरविंद जैन ,गिरधारी नरेंद्र, हरि यादव, ललित गंधी और भानुप्रतापपुर मण्डल के भाजपा सदस्यों ने श्रमदान किया।

पेज 11 के शेष

इंद्रावती नदी से

समस्याओं का निराकरण किया गया। हुआ ये कि 16 प्रतिशत जो पानी छत्तीसगढ़ को मिलता था वह बढ़कर पहले 40,फिर 42, फिर 45 और अब 49 प्रतिशत पहुँच गया है। समझौते के अनुसार दोनों राज्यों को 50-50 प्रतिशत पानी का करार है। इस तरह से अस्थायी व्यवस्था में 49 प्रतिशत पानी मिलने लगा है। जल संसाधन विभाग द्वारा 11 अप्रैल को हाइड्रोलिक कंट्रोल स्ट्रक्चर को किए गए मापन में देखा गया की इंद्रावती नदी में जल का प्रवाह 11 क्यूमेक हो गया जो मार्च के अंतिम सप्ताह में 2 क्यूमेक तक गिर गया था। इंद्रावती में बढ़े जल प्रवाह का लाभ छत्तीसगढ़ राज्य को भी मिल रहा है अब राज्य की ओर 5.4 क्यूमेक जल प्रवाहित हो रहा है। अगर इसी प्रकार की स्थिति रही तो बस्तर जिले में जल की उपलब्धता प्रभावी रूप से हो सकेगी। साथ ही किसानों को सिंचाई के लिए प्रयाप्त जल मिल सकेगा।

स्थायी समाधान की दिशा में प्रयास : दोनों राज्यों के बीच सचिव स्तरीय वार्ता में बस्तर जिले में गहराते पेयजल संकट को दृष्टिगत रखते हुए राजेश सुकुमार टोप्पो सचिव जल संसाधन छत्तीसगढ़ के द्वारा छत्तीसगढ़ के हितों की रक्षा और जल बंटवारे को सुनिश्चित करने के लिए स्थायी समाधान पर जोर दिया गया। इन्द्रावती-जोरा नाला मुद्दाने पर बने हाइड्रोलिक कंट्रोल स्ट्रक्चर के दोनों ओर जमा रेत,पत्थर,मिट्टी और अन्य अवरोधों को स्थायी रूप से हटाने के लिए जल संसाधन विभाग ओडिशा द्वारा राज्य सरकार को साढ़े तीन करोड़ रुपये के प्राक्कलन को यथाशीघ्र स्वीकृति भेजा गया है। जिस पर सचिव ओडिशा ने सहमति दी है। स्वीकृति मिलने के बाद एजेंसी तय कर जून 2025 तक कार्य पूरा कर लिया जाएगा।

50-50 प्रतिशत पानी के बंटवारे के लिए बनेगा पक्का स्ट्रक्चर : जोरा नाला की समस्या की जड़ ग्राम सूतपदर है, जहां ओडिशा सीमा पर इन्द्रावती दो धाराओं में बंट जाती है। एक धारा इन्द्रावती नदी के रूप में पांच किलोमीटर ओडिशा में बहकर ग्राम भेजापदर से छत्तीसगढ़ में प्रवेश करती है। यह धारा आगे जगदलपुर और चित्रकोट होते हुए गोदावरी में मिलती है। दूसरी धारा जोरा नाला के रूप में 12 किलोमीटर बहकर शबरी कोलाब नदी में मिलती है। पहले दोनों धाराओं में पानी बराबर बंटता था। समय के साथ जोरा नाला का बहाव बढ़ता गया और इन्द्रावती का बहाव घटता गया। छत्तीसगढ़ और ओडिशा के प्रमुख अभियंताओं की बैठक में निर्णय लिया गया कि इन्द्रावती-जोरा नाला संगम पर 50-50 प्रतिशत जल बंटवारे के लिए पक्का स्ट्रक्चर बनाया जाएगा। इंद्रावती का उद्गम ओडिशा राज्य के कालाहांडी जिले के रामपुर धुमाल नाम के गांव से हुआ है। इंद्रावती नदी 164 किमी उड़ीसा राज्य में बहने के बाद 9 किमी लंबाई में

अनुशासन और एकता ये दो तत्व समाज को प्रकाश की ओर ले जाते हैं

हरिभूमि न्यूज़

शासकीय उच्चतर माध्यमिक विद्यालय शामपुर व वन सीजी के संयुक्त तत्वाधान में मेरा युवा भारत स्कीम के अंतर्गत विशेष जागरूकता सप्ताह का आयोजन किया गया। कार्यक्रम के मुख्य अतिथि शासकीय उच्चतर माध्यमिक विद्यालय के प्राचार्य अनूप कुमार विश्वास रहे। उन्होंने भारत माता के छायाचित्र के सामने दीप प्रज्वलित कर कार्यक्रम का शुभारंभ किया। मुख्य अतिथि अनूप कुमार विश्वास ने युवाओं को राष्ट्र निर्माण में अपनी सशक्त भूमिका निभाने के लिए प्रेरित किया। उन्होंने कहा कि युवाओं में ऊर्जा और साहस होता है। जिससे वे हर कठिन परिस्थिति का सामना कर सकते हैं। उन्होंने

मेरा युवा भारत विशेष जागरूकता सप्ताह का भव्य आयोजन



प्रतिभा एवं नेतृत्व क्षमता पहचानने का अवसर प्रदान करता है मंच

कार्यक्रम में सुश्री मुस्कान गुप्ता केयरटेकर, एनसीसी में मेरा युवा भारत योजना की जानकारी दी। उन्होंने बताया कि यह योजना 15 से 29 वर्ष के युवाओं के लिए एक ऐसा मंच है, जो उन्हें अपनी प्रतिभा एवं नेतृत्व क्षमता पहचानने का अवसर प्रदान करता है। आभार प्रदर्शन व्याख्याता भारत राम मंडवी ने किया। उन्होंने कहा कि यह अभियान युवाओं को नेतृत्वकारी भूमिका निभाने और समग्र विकास की दिशा में सक्रिय रूप से कार्य करने की प्रेरणा देता है। उन्होंने सभी अतिथियों और सहयोगियों का आभार व्यक्त करते हुए कार्यक्रम को सफल बनाने के लिए समस्त स्टाफ को धन्यवाद दिया। कार्यक्रम में विद्यालय स्टाफ, एनसीसी कैडेट्स, छात्र-छात्रएं एवं गणमान्य नागरिकों की उपस्थिति रही।

लोकार्पण : क्षेत्रवासियों को दी सौगात, मिलेगी स्वास्थ्य सुविधा

बयानार में वन मंत्री केदार कश्यप ने किया प्राथमिक चिकित्सा केंद्र भवन का लोकार्पण

हरिभूमि न्यूज़

जिले के दूरस्थ ग्राम बयानार को आज एक बड़ी सौगात मिली, जहां वन एवं जलवायु परिवर्तन तथा सहकारिता मंत्री केदार कश्यप ने प्राथमिक चिकित्सा केंद्र के नए भवन का लोकार्पण किया। इस अवसर पर उन्होंने कुल 3 करोड़ 5 लाख 65 हजार रूपए के विकास कार्यों का लोकार्पण एवं भूमिपूजन कर क्षेत्रवासियों को नववर्ष की तरह नई सौगात दी। इस कार्यक्रम में 103.99 लाख रूपए की लागत से सीएसआर मद अंतर्गत निर्मित प्राथमिक चिकित्सा केंद्र भवन का लोकार्पण और 201.66 लाख रूपए के विभिन्न विकास कार्यों का भूमिपूजन किया गया। मंत्री कश्यप ने अपने संबोधन में कहा कि इस चिकित्सा केंद्र से क्षेत्र की स्वास्थ्य सेवाएं मजबूत होंगी और विकास कार्यों से गांवों को नई दिशा मिलेगी। बयानार में बने इस नवीन प्राथमिक चिकित्सा केंद्र से आसपास के 21 गांवों के करीब 15 हजार से अधिक ग्रामीणों को बेहतर स्वास्थ्य सुविधाएं मिलेंगी। इससे क्षेत्र में दवाओं की



समुचित उपलब्धता और मरीजों के इलाज में सुधार होगा। स्थानीय लोगों में इस केंद्र को लेकर उत्साह और खुशी का माहौल है। वन मंत्री ने विधायक निधि से स्वीकृत विभिन्न निर्माण कार्यों और नलकूप खनन जैसे विकास कार्यों की भी घोषणा की, जिसकी कुल लागत 201.66 लाख रूपए है।

रक्तदान शिविर का आयोजन – लोकार्पण कार्यक्रम के अवसर पर नए चिकित्सा केंद्र में रक्तदान शिविर का आयोजन भी किया गया। जिसमें गांव के युवाओं ने उत्साहपूर्वक स्वेच्छक रक्तदान किया।

ये रहे मौजूद – कार्यक्रम में जिला पंचायत अध्यक्ष श्रीमती रीता शोरी, पूर्व विधायक सेवकराम नेताम, जनपद अध्यक्ष श्रीमती अनीता कोराम, दीपेश अरोरा, जिला पंचायत सीईओ अविनाश भोई सहित स्वास्थ्य विभाग के अधिकारी, जनप्रतिनिधि एवं बड़ी संख्या में ग्रामीणजन मौजूद रहे। यह पहल राज्य सरकार की ग्रामीण क्षेत्रों में स्वास्थ्य सेवाओं के विस्तार की दिशा में एक और सशक्त कदम के रूप में देखी जा रही है।

कलेक्टर की पहल से शिल्पकारों को मिलेगा वैश्विक बाजार



हरिभूमि न्यूज़

जिले के शिल्पकारों को सशक्त बनाने और उनके उत्पादों को राष्ट्रीय व अंतरराष्ट्रीय बाजारों तक पहुंचाने के उद्देश्य से कलेक्टर कुणाल

दुदावत ने आज जिला कार्यालय में शिल्पियों के साथ महत्वपूर्ण बैठक की। बैठक में कलेक्टर ने बताया

■ स्थानीय शिल्पकला को बढ़ावा देने के लिए दृढ़ संकल्पित है जिला प्रशासन

कि आईआईटी भिलाई के मैटालर्जी विभाग के सहयोग से आधुनिक तकनीकों को शिल्पकला से जोड़ा जा रहा है, जिससे न केवल उत्पादन प्रक्रिया में सुधार होगा, बल्कि नए डिजाइन भी बाजार की मांग के अनुसार विकसित किए जा सकेंगे। उन्होंने उपस्थित शिल्पकारों को प्र धा न मंत्र ी विश्वकर्मों योजना की जानकारी भी दी और इस योजना का लाभ उठाकर स्वरोजगार को बढ़ाने के लिए प्रोत्साहित किया। बैठक के दौरान शिल्पकारों ने कच्चे माल की आपूर्ति, औजारों की उपलब्धता सहित अन्य समस्याएं भी रखीं, जिन पर त्वरित समाधान का आश्वासन दिया गया। इस अवसर पर जिला पंचायत सीईओ अविनाश भोई, अनिरुद्ध कोच्चे सहित अनेक शिल्पकार उपस्थित रहे।

हर्षोल्लास से मनाया गया हनुमानजी का जन्मोत्सव

बलौदाबाजार। ग्राम सकरी में शनिवार को हनुमान जन्मोत्सव धूमधाम व हर्षोल्लास के साथ मनाया गया। इस अवसर पर हनुमान भक्तों के द्वारा छोटे बच्चों को भगवान राम, सीता, लक्ष्मी तथा हनुमान के रूप में सजाकर भव्य झांकी निकाली गई। जिस का ग्रामवासियों द्वारा चौक चौराहों पर पूजा अर्चना करने के अलावा पुष्प वर्षा भी की गई। कार्यक्रम के दौरान गांव के सभी युवा भगवा रंग के वस्त्र पहन तथा हाथ में ध्वजा लेकर रैली में शामिल होने के चलते पूरा गांव




नगर का नजारा धर्ममय बना रहा। धर्म के प्रति बढ़ती आस्था के चलते ग्राम सकरी में हनुमान जन्मोत्सव पर श्रद्धालुओं द्वारा किये जाने वाले आयोजन में साल दर साल बढ़ती भव्यता लोगों को आकर्षित कर रही है। हनुमान जन्मोत्सव के अवसर पर हनुमान मंदिरों में फूलों के द्वारा विशेष साजसज्जा करने के साथ आयोजन की शुरूआत हुई। तथा ध्वनि विस्तारक यंत्रों पर अमरता का वरदान प्राप्त करने वाले भगवान

हनुमान की गाथा एवं भजन का स्वर गुंजने का सिलसिला देर रात तक जारी रहा। इस दौरान अलग-अलग समय पर श्रद्धालुओं द्वारा गांव के प्रमुख स्थानों पर भंडारा का आयोजन कर प्रसादी के रूप में खीर पूड़ी, चना गुड़, पुलाव वितरित किये गये। इस दौरान महाभावा मंदिर के समीप, शनिमंदिर के समीप, हनुमान मंदिर, रामजानकी मंदिर आदि स्थानों पर आयोजित भंडारे में प्रसाद लेने वालों की लंबी कतार लगी रही।

कांटों से भरे खजूर पेड़ पर नंगे पैर चढ़कर, फिर नृत्य करते हैं शिवभक्त

हरिभूमि न्यूज़

ब्लाक के पश्चिम बोरगांव में रविवार को आस्था विश्वास और पवित्र संस्कार के साथ शुरू हुआ। चरक पूजा यानी नील पूजा। क्षेत्र में इस समय बोलबम के उद्घोष के साथ अतिमय माहौल की धूम मची हुई है। बंगाली बाहुल्य क्षेत्र पश्चिम बोरगांव में चरक पूजा की तैयारी पूरी कर आज खेजूर भांगा पर्व मनाया गया जो चरक पूजा के एक दिन पूर्व मनाया जाने वाला पर्व है। चरक पूजा के एक दिन पहले 13 अप्रैल रविवार को खजूर भांगा महोत्सव का आयोजन हुआ जिसका इंतजार लोग बेसब्री से कर रहे थे। शिवभक्त की टोलियों से सदस्य गंगा जल से स्नान कर गेरुआ वस्त्र धारण कर कटीले खजूर पेड़ में बिना किसी सहारे चढ़ गए। नृत्य करते हुए पेड़ पर लगी कच्चे खजूर की डालियों को तोड़ नीचे फेंकते रहे। खजूर पेड़ के नीचे चारों ओर खड़े श्रद्धालु ऊपर से फेंके खजूर फल को प्रसाद के रूप में ग्रहण करते रहे। जिसे देखने के लिए आसपास के गांवों से भारी संख्या में श्रद्धालु पहुंचे और पर्व का आनंद उठाया। बता दें कि यह दिन शिवभक्तों का भिक्षा मांगने का आखिरी दिन होता है। इसके एक दिन बाद यानी आज शिवभक्त अपने पीठ में रस्सी से लौढ़े की हुक लगा चरक पर्व मनायेंगे। चरक पूजा में वही भक्त शामिल होते हैं जो महानैम उपवास रहते हैं।



हैं। उनसे भिक्षा आदि मांग कर रात को एक बार उबला हुआ सात्विक भोजन प्रसाद के रूप में ग्रहण करते हैं। शिव जी को प्रसन्न करने करते हैं विशेष आराधना- जानकार लक्ष्मण विश्वास बताते हैं चैत्र महीना बंग समुदाय के कैलेंडर का आखिरी महीना होता है। उसके बाद वैसाख महीना से बंग समुदाय के नव वर्ष का आगाज होता है। इसलिए साल के आखिरी चैत्र महीना के पहले दिन से ही बंग समुदाय के लोग शिव भगवान को प्रसन्न करने के लिए विशेष आराधना करते हैं। इसमें पूरे एक माह तक नंगे पैर गेरुआ वस्त्र धारण कर कठोर तपस्वी जीवन यापन किया जाता है। यहां तक कि भिक्षा मांगकर एक पहर का शाकाहार भोजन करते हैं और शिवलिंग पर जलामिषक करते हैं।

एजेन्सी देना है ...

हरिभूमि समाचार पत्र कोण्डागांव

जिला के अंतर्गत कोण्डागांव शहर

में एजेंसी (ब्यूरो) देना है ।

समाचार लिखने, विज्ञापन एवं प्रसार में लक्ष्य प्राप्त करने वाले व्यक्ति को प्राथमिकता ।

सुरक्षा राशि जमा करने में सक्षम व्यक्ति संपर्क करें ।

हरिभूमि कार्यालय, जगदलपुर

पुनम हॉटल, प्रतापगंज पारा,

मो. 9425590411, 9131893124

हरिभूमि कार्यालय, रायपुर

धमतरी रोड, रायपुर (छ.ग.)

0771-4242211 9303340022

खबर संक्षेप

पंजाब नेशनल बैंक ने मनाया स्थापना दिवस



जगदलपुर। पंजाब नेशनल बैंक का 131 वां स्थापना दिवस 12 अप्रैल को मनाया गया। इस उपलक्ष्य में पंजाब नेशनल बैंक शहीद पार्क शाखा को लाइट , गुब्बारे और फूलों से सजाया गया। इस अवसर पर ग्राहकों को फूलों के गुलदस्तों और शॉल से सम्मानित किया गया, केक कटा गया और उनके बीच मिठाइयां और चॉकलेट का वितरण किया गया। शाखा प्रबंधक श्री सत्येंद्र कुमार के द्वारा ग्राहकों को साइबर सुरक्षा के बारे में जानकारी दी और पुर जगदलपुर शहर में ऑटो रिक्शा में स्पीकर और विज्ञापन के माध्यम से दिनभर जागरूकता सन्देश दिया गया। इस अवसर पर बैंक अधिकारियों के अतिरिक्त भारत कुमार चावला, धर्मेन्द्र सिंह चौहान, अतुल जैन, वसीम जिलानी, कौशल सिंह कुशवाहा व अन्य ग्राहक उपस्थित थे।

सेवा पखवाड़े में भाजपाइयों ने डा. आंबेडकर प्रतिमा परिसर में चलाया सफाई अभियान

हरिभूमि न्यूज ►► कांकेर

भारतीय जनता पार्टी द्वारा चलाए जा रहे सेवा पखवाड़ा कार्यक्रम के तहत 13 अप्रैल को कलेक्टोरेट मार्ग पर स्थित एवं एसबीआई बैंक के पास स्थित डॉ. भीमराव आंबेडकर प्रतिमा के पास स्वच्छता अभियान चलाया और भाजपाईयों ने कहा कि देशस्तर पर भाजपा का सेवा पखवाड़ा कार्यक्रम चल रहा है, जिसका 14 अप्रैल को समापन होगा।

भाजपा जिलाध्यक्ष महेश जैन ने कहा के भाजपा के स्थापना दिवस 6 अप्रैल से बृथ स्तर तक विभिन्न कार्यक्रम चल रहे है और पार्टी के निर्देश पर 14 अप्रैल को सेवा पखवाड़ा का अंतिम दिन है। जिले से लेकर बृथ स्तर तक 6 अप्रैल से विभिन्न कार्यक्रम चल रहे है, उसी के तहत 13 अप्रैल को



यह अभियान चलाया गया। उन्होंने कहा कि समय-समय पर महापुरुषों की मूर्तियों के साथ ही आसपास स्वच्छता अभियान चलते रहना चाहिए। इससे देश के

महापुरुषों को याद करने के साथ ही स्वच्छता अभियान भी हो जाता है। नगर पालिका अध्यक्ष अरुण कौशिक ने कहा कि नगर पालिका

के द्वारा भी शहर में स्वच्छता अभियान चलते रहेगा। भाजपा संगठन के माध्यम से भी शहर में विभिन्न कार्यक्रम चलते रहते है। मछुआ कल्याण बोर्ड के अध्यक्ष

भरत मटियारा ने कहा कि इस तरह के कार्यक्रम पार्टी के द्वारा लगातार किया जा रहा है और इससे भाजपा के कार्यकर्ता सदैव सक्रिय बने रहते है।

इस अवसर पर पूर्व विधायक सुमित्रा मारकोले, जिला महामंत्री भाजपा दिलीप जायसवाल, हलधर साहू, राजीव लोचन सिंह, राजा देवानी, सेवा पखवाड़ा कार्यक्रम के जिला संयोजक संजय सिन्हा, उत्तम यादव, दिनेश रजक, गिरधर यादव, विजय लक्ष्मी कौशिक, मीरा सलाम, रमणीला साहू, जयंत अठभैया, टिकेंद्र ठाकुर, विकास अंभोरे, जयप्रकाश गेडाम, उगेश्वरी उइके, मंजु सारथी, शकुंतला जैन, विजय लखवानी, पणू मोटवानी, योगेश साहू, अविनाश नेगी, शैलेंद्र सोरी, लाला नाविक सहित अन्य भाजपा कार्यकर्ता उपस्थित रहे।

संत शिरोमणि पीपानंद महाराज की जयंती पर हुआ भंडारा

हरिभूमि न्यूज ►► जगदलपुर

शहर में संत शिरोमणि पीपानंद महाराज की जयंती धूमधाम से मनाई गई। इस पावन अवसर पर पीपा क्षत्रिय समाज के लोगों द्वारा विशाल भंडारे का आयोजन किया गया, जिसमें सैकड़ों श्रद्धालुओं ने भाग लिया। सुबह भजन-कीर्तन और संत पीपानंद महाराज की पूजा-अर्चना के साथ कार्यक्रम की शुरुआत हुई। इसके बाद समाज के वरिष्ठजनों और युवाओं ने मिलकर भंडारे की व्यवस्था संभाली। दोपहर में भंडारे का शुभारंभ हुआ, जिसमें ग्रामीणों सहित आस-पास के क्षेत्रों से आए



भक्तों ने प्रसाद ग्रहण किया। समाज के व्यक्तियों ने संत पीपानंद महाराज के जीवन, उनके आदर्शों और समाज सुधार के कार्यों पर प्रकाश डाला। कार्यक्रम का उद्देश्य समाज में एकता, सेवा

और धार्मिक आस्था को बढ़ावा देना रहा। समारोह में बड़ी संख्या में महिलाओं, बच्चों और युवाओं की सहभागिता रही, जिससे वातावरण भक्तिमय और सामाजिक सौहार्द से परिपूर्ण रहा।

सामाजिक समरसता दिवस के रूप में मनाई जाएगी अंबेडकर जयंती

हरिभूमि न्यूज ►► जगदलपुर

छत्तीसगढ़ शासन द्वारा बाबा साहेब डॉ. भीमराव अंबेडकर की जयंती को सामाजिक समरसता दिवस के रूप में मनाने का निर्णय लिया गया है। इस अवसर पर राज्य के सभी जिलों, जनपदों एवं ग्राम पंचायतों में विभिन्न कार्यक्रम आयोजित किए जाएंगे। इसके लिए पंचायत एवं ग्रामीण विकास विभाग ने सभी कलेक्टरों एवं जिला पंचायतों के मुख्य कार्यपालन अधिकारियों को पत्र जारी कर 14 अप्रैल को कार्यक्रमों का आयोजन सुनिश्चित करने के निर्देश दिए हैं। कार्यक्रम के दौरान संविधान की प्रस्तावना का सामूहिक वाचन किया जाएगा। इसके अतिरिक्त पंचायत राज दिवस (24 अप्रैल) में अटल पंचायत

डिजिटल सुविधा केंद्र की जानकारी दी जाएगी। हर विकासखण्ड से चयनित 10 ग्राम पंचायतों के सरपंचों और सीएससी-वीएलई सेवा प्रदाताओं के मध्य एमओयू (सहमति पत्र) की प्रक्रिया भी पूर्ण की जाएगी। प्रधानमंत्री आवास योजना (ग्रामीण) के अंतर्गत पंचायत एंबेसडर की भूमिका को और प्रभावी बनाने हेतु कार्यक्रम में सक्रिय भागीदारी सुनिश्चित की जाएगी। जहाँ एंबेसडर नियुक्त नहीं हैं, वहाँ उपयुक्त प्रतिनिधि का चयन कर उन्हें नियुक्त किया जाएगा। मोर दुआर साय सरकार विशेष पखवाड़ा (15 से 30 अप्रैल) के अंतर्गत चल रहे सर्वेक्षण कार्य की जानकारी लाभार्थियों तक पहुँचाने और योजना की पात्रता संबंधी जानकारी देने के लिए भी प्रयास किए जाएंगे।

आरटीओ कार्यालय में वर्षों से 26 पद रिक्त, विभाग का ध्यान नहीं

हरिभूमि न्यूज ►► जगदलपुर

संभागीय मुख्यालय के ग्राम पंचायत आड़ुवाल स्थित में क्षेत्रीय परिवहन कार्यालय है, पर वर्षों से 26 पद रिक्त है और वर्तमान में सिर्फ 8 अधिकारी

■ रिक्त कर्मियों के चलते एक पर 4 से ज्यादा शाखाओं के कार्य प्रभार

एवं कर्मचारी पदस्थ हैं। इसके अलावा एक-एक कर्मचारी पर लगभग 4 से अधिक शाखाओं का कार्य कर रहे हैं, जिससे परेशान हो रही है। क्षेत्रीय परिवहन कार्यालय संचालित हो रहा है। इस कार्यालय में निरीक्षक, 2 उप निरीक्षक, सहायक अधीक्षक-एक, सहायक वर्ग-2 के 7, डाटा इंट्री



ऑफ़िसर के-5, स्टेशन टायपिस्ट के-1 एवं सहायक वर्ग-3 के 12 पद में से वर्षों से 34 पद स्वीकृत हैं। इसके बावजूद इसमें से 26 कर्मचारी का पद वर्षों से रिक्त हैं। इसके चलते एक-एक कर्मचारी को 4 से ज्यादा शाखाओं का कार्य करना पड़ रहा है। इसके चलते कार्य में विलंब हो जाता है, जिससे वाहन चालक एवं मालिकों को भारी परेशानियों का सामना करना

पड़ता है।
मुख्यालय को दे रहे जानकारी
संयुक्त कलेक्टर एवं क्षेत्रीय परिवहन अधिकारी डीसी बंजारे ने इस संबंध में बताया कि कार्यालय में रिक्त अधिकारी एवं कर्मचारियों की जानकारी हर माह में परिवहन मुख्यालय रायपुर को भेजा जाता है।

प्रार्थना सभा के साथ मनेगा गुड फ्राइडे



हरिभूमि न्यूज ►► जगदलपुर

शहर के चंदिया मेमोरियल मेथाडिस्ट चर्च में रविवार को खजूर के साथ क्रिश्चन समाज का दुख भोग सप्ताह भी शुरू हो गया है। इस सप्ताह चर्च में प्रार्थना सभाएं होंगी और इसी सप्ताह गुड फ्राइडे मनाया जाएगा। इसके बाद आने वाले रविवार को ईस्टर का पर्व मनाया जाएगा। चर्च में सुबह पाम संडे के अवसर पर एक जुलूस की शकल हाथों में खजूर की डालियां लिए होशाना के नारे लगाते हुए चर्च में प्रवेश किए। इसमें कई कलीसिया के लोग शामिल हुए और उसके बाद चर्च विशेष आराधना हुई। इस दौरान रेव. यूसुफ सिंह ने यहूना और मती की पुस्तक से संदेश पढ़कर सुनाया। उन्होंने बताया कि क्रूस पर चढ़ाए जाने से पहले प्रभु यीशु मसीह का यरूशलेम में राजाओं की तरह स्वागत किया गया था। उनके स्वागत में खजूर की डालियां लेकर लोगों ने जयकारे लगाए थे। आज

का दिन इसलिए भी मसीह समाज के लिए महत्वपूर्ण हो जाता है क्योंकि आज नए बच्चों का चर्च में पूर्ण सरस्यता का संस्कार भी किया जाता है। इस वर्ष कलीसिया में लगभग 83 बच्चों को शामिल किया गया, उनको पास्टर डीएस रविंद्र नाथ और यूसुफ सिंह द्वारा कलीसिया में मिलाया गया। इस अवसर पर क्वारर कमेटी और महिला समिति की ओर से विशेष गीत भी गाए गए। अंत में रविंद्र नाथ के आशीष वचन के द्वारा सभा समाप्त की गई। रविवार के साथ ही दुख भोग सप्ताह भी शुरू हो गया है। इससे पहले 40 दिनों के उपवास में लोगों के घर-घर जाकर प्रार्थना की जाती रही। अब इस सप्ताह चर्च में प्रार्थना होंगी। और गुरुवार को प्रभु भोज की संगति होगी। शुक्रवार को गुड फ्राइडे की प्रार्थना सभा दोपहर 11 से 3 बजे तक होगी, इसके बाद रविवार को ईस्टर पर्व मनाया जाएगा। इसकी जानकारी मसीह समाज प्रवक्ता अनिमेष दास द्वारा दी गई।

उत्कल समाज के चुनाव में 75 फीसदी मतदान



हरिभूमि न्यूज ►► जगदलपुर

उत्कल समाज चुनाव के चुनाव में रविवार को मतदान हुआ। दर शाम हुई मतों की गणना में अच्युत सामंत

■ कार्यालय सचिव में अच्युत सामन्त और संगठन सचिव में रमेश नंद चुनाव जीते

और रमेश नंद जीत गए। अन्य पदों के लिए गिनती जारी रही। चुनाव अधिकारी दीनबन्धु रथ ने बताया कि 658 मतदाताओं ने अपने मतधिकार का प्रयोग किया। इस तरह लगभग 75 प्रतिशत मतदान हुआ।

कोतवाली टीआई शिवानंद सिंह के मार्गदर्शन में जवान तैनात रहे। एकता पैनल से अच्युत सामंत 70 मतों से निर्वाचित घोषित किये गए। उन्होंने अपने निकटम प्रतिद्वंदी सामाजिक विकास पैनल के आशीष दास को हराया।

संगठन सचिव पद में एकता पैनल के रमेश नंद 72 मतों से निर्वाचित घोषित किये गए। उन्होंने अपने निकटम प्रतिद्वंदी समाजिक विकास पैनल के प्रत्याशी को मात दी। चुनाव अधिकारी दीनबंधु रथ ने बताया कि 658 मतदाताओं ने अपने मतधिकार का प्रयोग किया। इस तरह लगभग 75 प्रतिशत मतदान हुआ।

आत्मीय स्वागत...



जगदलपुर। मां दंतेश्वरी एयरपोर्ट में उप मुख्यमंत्री विजय शर्मा के रविवार को एक दिवसीय सखित बस्तर प्रवास में जगदलपुर आगमन पर जनप्रतिनिधियों और वरिष्ठ अधिकारियों ने आत्मीय स्वागत किया। इस दौरान सांसद बस्तर महेश कश्यप, महापौर संजय पाण्डे सहित अन्य जनप्रतिनिधियों के साथ ही बस्तर आईजी सुंदरराज पी. कलेक्टर हरिस एस., एसपी शलभ कुमार सिन्हा, अपर कलेक्टर सीपी बघेल और अन्य अधिकारियों द्वारा किया गया।

लच्छूराम बने मंदिर समिति के अध्यक्ष



जगदलपुर। प्रपातेश्वर महादेव मंदिर का 12 अप्रैल को पुर्नगठन किया गया। इसके पूर्व गठित समिति को भंग किया गया जो पूर्व में मंदिर समिति के अध्यक्ष चैतन सिंह पेगड मंदिर समिति के अध्यक्ष थे। उनके स्थान की पूर्ति हेतु नई समिति का गठन करके व्यक्तियों को पदाधिकारी नियुक्त किया गया। इसमें लच्छूराम कश्यप अध्यक्ष, कृष्ण कुमार ठाकुर, मुंशी पेगड उपाध्यक्ष, लम्बोहर पटेल सचिव, प्रहलाद ठाकुर सह सचिव, घनश्याम सिंह ठाकुर कोषाध्यक्ष मनोनित किया गया। इस अवसर पर तुलसी ठाकुर, मकुन्द सिंह ठाकुर, नरसिंह ठाकुर, चुन्नीलाल ठाकुर, रैतुराम कश्यप, लुदुयादव, श्रीमती यादव एवं मोहन यादव शामिल रहे।

गुरु सिंह सभा में धूमधाम से मना बैसाखी पर्व



हरिभूमि न्यूज ►► जगदलपुर

शहर के श्री गुरु सिंह सभा में गुरुद्वारा पर बैसाखी पर्व रविवार को धूमधाम से मनाया गया। नया बस स्टैंड शांति नगर स्थित गुरुद्वारा में स्थानीय जत्था की ओर से शबद-कीर्तन कर संगत को निहाल किया। दोपहर में गुरु का अटूट लंगर किया, जिसमें लोगों ने प्रसाद ग्रहण किया। गुरु ग्रंथ साहिब के सम्मुख सभी ने बारी-बारी से माथा टेका। इस दौरान श्री गुरुसिंह

सभा के अध्यक्ष सरदार अमरीक, सचिव बलबीर, उपाध्यक्ष जंगबहादुर, कोषाध्यक्ष हरप्रीत, सह सचिव सरदार कुलदीप ने संयुक्त रूप से बताया कि आज ही के दिन पंच प्यारे प्रदान किया था। गुरुद्वारे में देर रात तक कार्यक्रम चले, इस दौरान आतिशबाजी भी हुई। अंत में गुरुद्वारा प्रधान ने सभी से गुरु के बताए मार्ग पर चलने का आह्वान किया और कहा कि गुरु के बताए मार्ग पर चलने से ही तरक्की संभव है।

टमाटर 20 रुपए किलो में बिका

जगदलपुर। दोपहर से रूक-रूक कर हो रही बारिश से साप्ताहिक बाजार पर सब्जी बाजार का करोबार मंदा रहा, इससे सब्जी व्यापारी निराश रहे। हालांकि इस रविवार को शहरीय एवं ग्रामीण क्षेत्र

के सब्जी खरीददार पहुंचे थे। बाजार में टमाटर 20, करेला 60, फूलगोभी 50, मिंडी 60, आलू 30, प्याज 40, अदरक 180, लहसुन 250, लालभाजी, पालकभाजी, मैथी 20 रूपए में 12 जूड़ी बिक रहा है।

जगत जननी काव्य संग्रह का विधायक ने किया विमोचन

हरिभूमि न्यूज ►► जगदलपुर

शहर के साहित्यिक आकाश में एक नवीन काव्य संग्रह 'जगत जननी' बस्तर के गांधी पद्मश्री धरमपाल सैनी, विधायक किरण देव, महापौर संजय पाण्डे, जिला अध्यक्ष वेद प्रकाश पाण्डे, एमआईसी सदस्य व पार्षद लक्ष्मण झा, भाजपा मंडल अध्यक्ष प्रकाश झा के उपस्थिति में लोकार्पित हुआ। जगन्नाथ मंदिर प्रांगण में हुये इस विमोचन कार्यक्रम में लेखिका डालेश्वरी पाण्डे के प्रथम संग्रह की सभी ने काफी सराहना की। विधायक ने कहा हमारे बस्तर क्षेत्र को अनेक विषयों से जाना जाता है जिसमें से एक साहित्य भी है। हमारे यहां अनेक महान साहित्यकार जन्म लिये हैं। इस विमोचन कार्यक्रम में आकर अत्यंत प्रसन्नता का अनुभव हो रहा है। जब कभी भी साहित्य संबंधित किसी सहायता की आवश्यकता होगी हमारा सहयोग निश्चित रूप से मिलेगा। महापौर संजय पाण्डे ने कहा कि यह काव्य संग्रह साहित्य के क्षेत्र में निश्चित ही



मील का पत्थर साबित होगा। लेखिका ने जीवन के महत्वपूर्ण पहलुओं पर अपनी कलम चलायी है। आपकी कविताओं को सुनकर ऐसा लगता है मां सरस्वती का आपको पूरा आशीर्वाद प्राप्त है। आपकी लेखनी भविष्य में भी नवीन साहित्य का सृजन करती रहेगी। विविध अतिथि पद्मश्री धरमपाल सैनी ने कहा कि कविता बन जाने के उपरांत उसके पीछे छिपी मेहनत नजर नहीं आती है। साहित्यकार का लेखन समाज के लिए उपयोगी और समाज को दिशा देने वाला होता है। वेद प्रकाश पाण्डे

ने कहा कि हमारे समाज से यूं किश्वी महिला का लेखन कर्म में आना प्रसन्नता का विषय है और अन्य किसी के भीतर प्रतिभायें हैं उनको समाज के सम्मुख लाने के लिये हमेशा हमारा सहयोग मिलता रहेगा। एमआईसी मेंबर व पार्षद लक्ष्मण झा ने अपने उद्घोषन में कहा कि लेखक को मेहनत का वर्णन करना असंभव है। वह दिन रात विचार करता हुआ लेखन कर्म करता है। अपने समीक्षा भाषण में अंचल की प्रसिद्ध लेखिका डॉ सुष्मा झा ने जगत जननी की अनेक पंक्तियां पढ़कर सुनायी। कहां कि ये

काव्य संग्रह में गेय कविताएं संग्रहित हैं जो लेखिका के गीत संगीत में दक्ष होने का प्रमाण है। अवध किशोर शर्मा ने कहा कि लेखिका ने घर परिवार की समस्याओं को लेकर बढ़िया ताना बाना बुना है। साथ ही स्त्री जीवन के कष्टों का अद्भुत चित्रण किया है। पिता को लेकर लिखी उनकी कविता उनके भाव पक्ष की सुंदर अभिव्यक्ति है। श्रीमती डालेश्वरी पाण्डे ने समस्त जनप्रतिनिधियों के समक्ष अपनी कविता पढ़कर सुनायी। कार्यक्रम का संचालन करते हुये कहानीकार सनत जैन ने

जनप्रतिनिधियों के समक्ष साहित्यकारों के कल्याण से संबंधित कुछ मांगें रखीं जिन्हें विधायक किरण सिंह देव ने पूरा करने का आश्वासन दिया। बस्तर संभाग के साहित्यकारों के लिए प्रतिवर्ष लाला जगदलपुरी के जन्मदिवस पर उन्हें सम्मान प्रदान किया जाये। बस्तर संभाग में होने वाले सांस्कृतिक कार्यक्रमों जैसे दशहरा महोत्सव, चित्रकोट महोत्सव, बारसूर महोत्सव आदि में बस्तर संभाग के कवियों को कार्यक्रम प्रस्तुत करने का मौका दिया जाय। साहित्यकारों के कल्याण के लिये उन्हें पेशन व्यवस्था आरंभ करने की मांगों को शीघ्र पूरा करने का आश्वासन विधायक ने किया। कार्यक्रम में शहर के अनेक साहित्यकारों ने अपनी उपस्थिति दी। जिसमें नरेन्द्र पाद्री, विपिन बिहारी दास, उर्मिला आचार्य, शशांक शण्डे, पूर्णिमा सोरेन, भरत गंगादिष्ट, ममता मण्डे, सुष्मा परमार, रामेश्वर चंद्रा, कर्मजीत कौर, गीता शुक्ला, अनिल शुक्ला, कृष्ण शरण पटेल आदि उपस्थित रहे।

online Booking:-www.tripuryatra.com

Individual & Group Tour
Honeymoon Tours
School Collage Tour

23 मई, 06 जून, 25 जुलाई, 14 अगस्त, 11 सितम्बर, 03 अक्टूबर 2025 (12 दिन)
सुविधा ज्यादा सबसे कम राशि पर

नेपाल विदेश यात्रा

परंप्रतिनाय, माँ मनोकामना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डैरेड फॉल विद्यवासीनी मंदिर, फेचालेक), काठमांडू (बुद्ध नैलकंठ, बुद्ध स्तूप, काठमांडू दार्खार), गोस्वपुर, बनारस (श्री काशी विश्वनाथ स्वामिजी), अयोध्या (श्रीराम जन्मभूमि), जनकपुर (सौता मईया का जन्म स्थल), सीतामणी

नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।

राशि:- स्त्रीपर 17500/-, 3 एसी 27,500/-, 2 एसी 30,500/-+ 5% GST।

श्री त्रिपुर तीर्थ यात्रा सेवा समिति

संपर्क करें:- 7354-411411